

Türkmen aýdymy

Category: Goşgular, Kitapcy
написано kitapcy | 21 январа, 2025
Türkmen aýdymy TÜRKMEN AÝDYMY

Mende gylyç jarkyldysy ýaşaýar,
At aýagnyň dükürdisi bar mende.
Düýşlerim çañjarýar bedew tozundan,
Ýaşap ýör mende:
Düzleriň akysy toýnak astyndan,
Söweşleriň gaýnaýsy,
At demini bug edip.
Ok bolup atylşy atlaň,
Tozany-däri tüssesi.
Ýöriş sazy-gamçy şarpyldylary.
Ýagyrynysy alawlaýan çägelik.

Ýaşap ýörün:
Inderýärkäm müň oýun,
Kompýuteriň başyndan.
Gara çäkmen, silkme telpekli dünýäm,
Saýasyny salyp gidýär daşymdan.
Çagyryýar ol meni,
Kowup ýetmäge,
Çalyp tutmaga.
Awlamaga awlaglaryň awuny,
Boz sährada arkan düşüp ýatmaga.

Maşyn signallary oýarýar,
Mende
Doňup galan peýkam şuwuldysyny,
Ruhumda syzlaýar gylyç ýarasy,
Syzýaryn juwuldysyny.
Ýaşap ýörün...
Gymmatbaha kafede,
Gymmatbaha gyz bilen,

Çakyşdyrýan gymmatbaha bulgury.

Hemem, hemem...

Bir ýerlerde gykuwlap,

Az daýradyp söküp barýan gumlugy.

Hudaýberdi SÖHBETOW. Goşgular